



سوال

(82) دوران سفر نماز قصر کرنا

جواب

السلام علیکم و رحمۃ اللہ و برکاتہ

دوران سفر پوری نماز ادا کرنا شرعاً جائز ہے یا قصر ہی پڑھنی چاہیے؟ کتاب و سنت کی روشنی میں وضاحت فرمائیں۔

اجواب بعون الوہاب بشرط صحیح السوال

و علیکم السلام و رحمۃ اللہ و برکاتہ!

الحمد للہ، والصلوٰۃ والسلام علی رسول اللہ، آما بعد!

جب نماز فرض ہوئی تو سفر و حضر کی تمام نماز یہ دو رکعت پر مشتمل تھیں، بھرت کے بعد سفر کی نماز کو ہوں کا توں رکھا گیا البتہ حضر کی نماز میں اضافہ کر دیا گیا چنانچہ سیدہ عائشہ رضی اللہ عنہا سے روایت ہے کہ اللہ تعالیٰ نے جب نماز فرض کی تو سفر و حضر میں دو، دو رکعتیں فرض کیں پھر سفر کی نماز تو اسی حالت پر برقرار رہی اور حالت اقامت کی نماز میں اضافہ کر دیا گیا۔ [1]

سیدنا عبداللہ بن عباس رضی اللہ عنہ سے روایت ہے کہ اللہ تعالیٰ نے تمہارے نبی کی زبان کے ذریعے حضر کی نماز کے لیے چار رکعت مقرر کی ہیں، سفر کی ان روایات کا تقاضا ہے کہ دوران سفر قصر نماز پر اکتفا کیا جائے، البتہ کچھ صحابہ کرام رضی اللہ عنہم سے دوران سفر پوری نماز پڑھنا بھی ثابت ہے چنانچہ حضرت عائشہ رضی اللہ عنہا سے روایت ہے فرماتی ہیں، میں نے عرض کیا یا رسول اللہ صلی اللہ علیہ وسلم! میرے ماں باپ آپ پر قربان ہوں، آپ دوران سفر قصر کرتے تھے لیکن میں پوری نماز پڑھتی تھی، آپ نے روزے سفر میں نہیں کچھ جبکہ میں بحالت روزہ سفر کرتی تھی۔ [2]

بعض روایات سے پتہ چلتا ہے کہ رسول اللہ صلی اللہ علیہ وسلم بھی دوران سفر پوری نماز پڑھ لیا کرتے تھے جیسا کہ حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم سفر میں قصر بھی کرتے تھے اور پوری نماز بھی پڑھتے تھے اور روزہ بھی رکھتے تھے کبھی افطار بھی کرنے نہ ہوتے۔ [3]

حضرت عثمان رضی اللہ عنہ کا سفرِ حج میں قیام منی کے دوران پوری نماز پڑھنا ثابت ہے، محمد بن عثمان نے اس کی مختلف توجیہات بیان کی ہیں؛ نیزان سے دیگر اسفار میں وفات تک قصر کرنا بھی ثابت ہے۔ [4]

تابعین عظام رحمۃ اللہ علیہم سے بھی ایسا کرنا ثابت ہے چنانچہ مشورتا بھی ابو قلابہ فرماتے ہیں: اگر تم سفر میں دو رکعت پڑھو تو سنت ہے اور اگر چار رکعت پڑھو تو بھی سنت ہے۔ [5]



حضرت عطاء بن ابی رباح رحمۃ اللہ علیہ کہتے ہیں کہ اگر قصر کرو تو نہ صحت ہے اور اگرچا ہو تو پوری نماز پڑھ لو۔ [6]

حضرت امام شافعی رحمۃ اللہ علیہ فرماتے ہیں کہ دوران سفر قصر کرنا نہ صحت ہے اور اگر کوئی پڑھے تو جائز ہے۔ [7]

ہمارے رححان کے مطابق عزیمت یہ ہے کہ دوران سفر نماز قصر پڑھی جائے، اس میں زیادہ ثواب ہو گا، اور اگر کوئی سفر میں نماز پوری پڑھتا ہے تو اس کی بخشنش ہے اور ایسا کرنا جائز ہے، بہر حال اس مسئلہ میں وسعت ہے لہذا اسے سنت و بدعت سے تعبیر نہ کیا جائے۔ (واللہ اعلم)

صحيح بخاری، الصلة : ۳۵۰۔ [1]

[2] سنن بیهقی، ص : ۱۳۲، ج ۳۔

[3] سنن دارقطنی، ص : ۱۸۹، ج ۲۔

[4] صحیح بخاری، حدیث نمبر ۱۰۲۔

[5] مصنف ابن ابی شیبہ، ج ۲، ص : ۳۵۲۔

[6] مصنف ابن ابی شیبہ حوالہ مذکور۔

[7] سنن ترمذی حدیث نمبر : ۵۳۳۔

هذا عندی والله أعلم بالصواب

فتاویٰ اصحاب الحدیث

جلد : 3، صفحہ نمبر : 100

محمد فتویٰ